

eul_wid: ffk-av

Πλάτων ὁ Ἀθηναῖος · Plato of Athens

Epigrams

Ἐπιγράμματα

Period: Κλασική Classical
Dialect: Φιλοσοφική Ἀττική Attic Philosophical
Domain: Φιλοσοφία [Philosophy](#)
Format: Ἑμμετρος Verse
Affiliation: [Platonist](#)

- book 1 Τὴν ψυχὴν Ἀγάθωνα φιλῶν ἐπὶ χεῖλεσιν ἔσχον· [para]ἦλθε γὰρ ἡ τλήμων ὥς διαβησομένη.
- book 2 Τῶι μῆλῳ βάλλω σε· σὺ δ' εἰ μὲν ἐκοῦσα φιλεῖς με, [para]δεξαμένη τῆς σῆς παρθενίης μετάδος· εἰ δ' ἄρ' ὁ μὴ γίγνοιτο νοεῖς, τοῦτ' αὐτὸ λαβοῦσα [para]σκέψαι τὴν ὥρην ὥς ὀλιγοχρόνιος.
- book 3 Μῆλον ἐγώ, βάλλει με φιλῶν σέ τις· ἀλλ' ἐπίνευσον, Ξανθίππη· κάγῳ καὶ σὺ μαραινόμεθα.
- book 4 Ἀστέρας εἰσαθρεῖς, Ἀστήρ ἐμός· εἶθε γενοίμην [para]οὐρανός, ὥς πολλοῖς ὄμμασιν εἰς σέ βλέπω.
- book 5 Ἀστήρ πρὶν μὲν ἔλαμπες ἐνὶ ζωιοῖσιν Ἐώιος, [para]νῦν δὲ θανῶν λάμπεις Ἑσπερος ἐν φθιμένοις.
- book 6 Δάκρυα μὲν Ἑκάβῃ τε καὶ Ἰλιάδεσσι γυναιξί [para]Μοῖραι ἐπέκλωσαν δὴ τότε γεινομέναις· σοὶ δέ, Δίῳ, ῥέξαντι καλῶν ἐπινίκιον ἔργων δαίμονες εὐρείας ἐλπίδας ἐξέχεαν· κεῖσαι δ' εὐρυχόρῳ ἐν πατρίδι τίμιος ἄστοις, [para]ῶ ἐμὸν ἐκμήνας θυμὸν ἔρωτι Δίῳ.
- book 7 Νῦν ὅτε μὴδὲν Ἀλεξίς ὅσον μόνον εἶφ' ὅτι καλός, [para]ῶπται καὶ πάντῃ πᾶς τις ἐπιστρέφεται· θυμέ, τί μηνύεις κυσὶν ὀστέον; εἴτ' ἀνιήσεις [para]ῦστερον· οὐχ οὕτω Φαῖδρον ἀπωλέσαμεν;
- book 8 Ἀρχεάνασσαν ἔχω τὴν ἐκ Κολοφῶνος ἐταίραν, [para]ῆς καὶ ἐπὶ ρυτίδων πικρὸς ἔπεστιν ἔρωις· ἃ δειλοί, νεότητος ἀπαντήσαντες ἐκείνης πρωτοπλόου, δι' ὅσης ἤλθετε πυρκαϊῆς.
- book 9 Εὐβοίης γένος ἦμεν Ἑρετρικόν, ἄγχι δὲ Σούσων [para]κεῖμεθα· φεῦ, γαίης ὅσσον ἄφ' ἡμετέρης.
- book 10 Οἶδε ποτ' Αἰγαίοιο βαρύβρομον οἶδμα λιπόντες [para]Ἐκβατάνων πεδίῳ κείμεθ' ἐνὶ μεσάτῳ· χαῖρε, κλυτὴ ποτε πατρίς Ἑρέτρια, χαίρετ', Ἀθῆναι, [para]γείτονες Εὐβοίης, χαῖρε, θάλασσα φίλη.
- book 11 Χρυσὸν ἀνὴρ εὐρὼν ἔλιπε βρόχον· αὐτὰρ ὁ χρυσὸν [para]ὸν λίπεν οὐχ εὐρὼν ἦψεν ὃν ἡῦρε βρόχον.
- book 12 Χρυσὸν ἀνὴρ ὃ μὲν ἡῦρεν, ὃ δ' ὤλεσεν· ὦν ὁ μὲν εὐρὼν [para]ῤῖψεν, ὃ δ' οὐχ εὐρὼν λυγρὸν ἔδησε βρόχον.
- book 13 Ἀ Κύπρις Μούσαισι· ῥοράσια, τὰν Ἀφροδίταν [para]τιμαῖτ' ἢ τὸν Ἑρωτ' ὕμνῳ ἐφοπλίσσομαι· αἱ Μοῦσαι ποτὶ Κύπριν· ἄρει τὰ στωμύλα ταῦτα· ἡμῖν οὐ πέτεται τοῦτο τὸ παιδάριον·

- book 14 Αἱ Χάριτες τέμενός τι λαβεῖν ὅπερ οὐχὶ πεσεῖται [para]ζηλοῦσαι, ψυχὴν ἡῦρον Ἀριστοφάνους.
- book 15 Ἡ σοβαρὸν γελάσασα καθ' Ἑλλάδος, ἥ <περ> ἔραστῶν [para]ἔσμον ἐνὶ προθύροις Λαῖς
ἔχουσα νέων, τῇ Παφίῃ τὸ κάτοπτρον, ἐπεὶ τοίη μὲν ὀρᾶσθαι [para]οὐκ ἐθέλω, οἷη δ' ἦν πάρος
οὐ δύναμαι.
- book 16 Ἐννέα τὰς Μούσας φασὶν τινες. ὥς ὀλιγώρως. [para]ἦν ἰδέ· καὶ Σαπφῶ Λεσβόθεν, ἡ δεκάτη.
- book 17 Ἄρμενος ἦν ξείνοισιν ἀνὴρ ὅδε καὶ φίλος ἀστοῖς, [para]Πίνδαρος, εὐφώνων Πιερίδων
πρόπολος.
- book 18 Εἰκόνα πέντε βοῶν μικρὰ λίθος εἶχεν ἴασις, [para]ὥς ἤδη πάσας ἔμπνοα βοσκομένας. καὶ τάχα
κἂν ἀπέφευγε τὰ βοῖδια· νῦν δὲ κρατεῖται [para]τῇ χρυσεῖ μάνδρῃ τὸ βραχὺ βουκόλιον.
- book 19 Τὸν Βρομίου Σάτυρον τεχνήσατο δαιδαλέῃ χεὶρ [para]μούνη θεσπεσίως πνεῦμα βαλοῦσα λίθῳ.
εἰμὶ δὲ ταῖς Νύμφαισιν ὁμέψιος. ἀντὶ δὲ τοῦ πρὶν [para]πορφυρέου μέθους λαρὸν ὕδωρ προχέω.
εὐκῆλον δ' ἴθυνε φέρων πόδα, μὴ τάχα κοῦρον [para]κινήσεις ἀπαλῶι κώματι θελγόμενον.
- book 20 Εἰμὶ μὲν εὐκεράοιο φίλος θεράπων Διονύσου, [para]λείβω δ' ἀργυρέων ὕδατα Ναϊάδων. θέλγω
δ' ἡρεμέοντα νέον περὶ κώματι παῖδα ...
- book 21 Τὸν Σάτυρον Διόδωρος ἐκοίμισεν, οὐκ ἐτόρευσεν. [para]ἦν νύξῃς, ἐγερεῖς ἄργυρος ὕπνον ἔχει.
- book 22 Τὸν Νυμφῶν θεράποντα φιλόμβριον ὕγρον αἰοδόν, [para]τὸν λιβάσιν κούφαις τερπόμενον
βάτραχον χαλκῶι μορφώσας τις ὁδοιπόρος εὖχος ἔθηκεν [para]καύματος ἐχθροτάτην δίψαν
ἀκεσάμενος. πλαζομένῳ γὰρ ἔδειξεν ὕδωρ εὐκαιρον αἰσας κοιλάδος ἐκ δροσερῆς ἀμφιβίῳ
στόματι. φωνὴν δ' ἡγήτειραν ὁδοιπόρος οὐκ ἀπολείπων [para]{ἡῦρε πόσιν γλυκερῶν ὦν
ἐπόθει ναμάτων.}
- book 23 Ἡ Παφίη Κυθήρεια δι' οἴδατος ἐς Κνίδον ἦλθεν [para]βουλομένη κατιδεῖν εἰκόνα τὴν ἰδίην.
πάντῃ δ' ἀθρήσασα περισκέπτῳ ἐνὶ χώρῳ [para]φθέγγατο· 'ποῦ γυμνὴν εἶδέ με Πραξιτέλης;
Πραξιτέλης οὐκ εἶδεν ἂ μὴ θέμις, ἀλλ' ὁ σίδηρος [para]ἔξεσεν, οἶά γ' Ἄρης ἤθελε, τὴν Παφίην.
- book 24 Ἄ Κύπρις τὰν Κύπριν ἐνὶ Κνίδῳ εἶπεν ἰδοῦσα· [para]'φεῦ, φεῦ, ποῦ γυμνὴν εἶδέ με Πραξιτέλης;'
- book 25 Οὔτε σε Πραξιτέλης τεχνάσατο, οὐθ' ὁ σίδαρος [para]ἀλλ' οὕτως ἔστης, ὥς ποτε κρινομένη.
- book 26 Σιγάτω λάσιον Δρυάδων λέπας οἱ τ' ἀπὸ πέτρας [para]κρουνοὶ καὶ βληχὴ πλουμιγῆς τοκάδων,
αὐτὸς ἐπεὶ σύριγγι μελίζεται εὐκελάδῳ Πάν [para]ὕγρον ἰεὶς ζευκτῶν χεῖλος ὑπὲρ καλάμων.
αἱ δὲ πέριξ θαλεροῖσι χορὸν ποσὶν ἐστήσαντο [para]´δριάδες νύμφαι, νύμφαι Ἀμαδρυάδες.
- book 27 Ὑψίκομον παρὰ τάνδε καθίζεο φωνήεσσαν φρίσσουσιν πυκνοῖς κῶνον ὑπὸ ζεφύροις, καὶ σοὶ
καχλάζουσιν ἐμοῖς παρὰ νάμασι σύριγγι [para]θελγομένῳ στάξει κῶμα κατὰ βλεφάρων.
- book 28 Ναυηγοῦ τάφος εἰμὶ, ὁ δ' ἀντίον ἐστὶ γεωργοῦ, [para]ὥς ἀλὶ καὶ γαίῃ ξυνὸς ὕπεστ' Αἴδης.
- book 29 Ναυηγόν με δέδορκας, ὃν ἡ κτείνας θάλασσα [para]γυμνῶσαι πυμάτου φάρεος ἠιδέσατο.
ἄνθρωπος παλάμησιν ἀταρβήτοις μ' ἀπέδυσεν [para]τόσσον ἄγος τόσσου κέρδεος ἀράμενος.
κεῖνο καὶ ἐνδύσαιο καὶ εἶν Αἶδαο φέροιτο, [para]καὶ μιν ἴδοι Μίνως τοῦμὸν ἔχοντα ῥάκος.
- book 30 Πλωτῆρες, σῶζισθε καὶ εἶν ἀλὶ καὶ κατὰ γαῖαν. [para]ἴστε δὲ ναυηγοῦ σῆμα παρερχόμενοι.
- book 31 Αἰὼν πάντα φέρει· δολιχὸς χρόνος οἶδεν ἀμείβειν [para]οὔνομα καὶ μορφήν καὶ φύσιν ἡδὲ
τύχην.
- book 32 Εἰνοδίην καρύην με παρερχομένοις' ἐφύτευσαν [para]παισὶ λιθοβλήτου παίγνιον εὐστοχίης.
πάντας δ' ἀκρεμόνας τε καὶ εὐθαλέας ὀροδάμνους [para]κέκλασμαι πυκιναῖς χερμάσι
βαλλομένη. δένδρεσιν εὐκάρποις' οὐδὲν πλεον· ἥ γὰρ ἔγωγε δυσδαίμων ἐς ἐμὴν ὕβριν
ἐκαρποφόρουν.
- book 33

ἄλλος δ' ὥς ἰκόμεσθα βαθύσκιον, ἠΰρομεν ἔνδον πορφυρέοις μήλοισιν εἰκότα παῖδα Κυθήρης.
οὐ δ' ἔχεν ἰοδόκον φαρέτρην, οὐ καμπύλα τόξα· ἀλλὰ τὰ μὲν δένδρεσσιν ὑπ' εὐπετάλοισι
κρέμαντο, αὐτὸς δ' ἐν καλύκεσσι ῥόδων πεπεδημένος ὕπνῳ ἠΰδεν μειδιόων· ξουθαὶ δ'
ἐφύπερθε μέλισσαι κηροχυτοῦς' ἐντὸς λαροῖς' ἐπὶ χεῖλεσι βαῖνον.